

Marknaðarkunninging fyri 2. ársfjórðing 2026

Fyrstu mánaðirnir í árinum vóru merktir av óvissu og fallandi virðisbrævakursum, og íleggjarar kring heimin fylgdu spentir við, meðan stóðan í Miðeystri versnaði. Í apríl og mai broyttist hýrurin, marknaðirnir mentust aftur, og fyrra hálvár endaði við jalgum avkasti í flestu marknaðum.

Partabrøv

Árið byrjaði óstöðugt, men síðani komu altjóða partabrævamarknaðirnir sterkt aftur í apríl og mai. Ein av høvuðsorsøkunum var, at óttin fyri eini langdrignari orkukreppu minkaði, samstundis sum fyrítøkurnar hildu fram við at vísa sterk rakstrarúrslit. Hóast marknaðurin misti nakað av styrkini í juni, endaði ársfjórðingurin við eini jalgari gongd.

Geopolitiska stóðan í Miðeystri hevði stóran týðning fyri marknaðirnar. Friðarsamráðingar millum USA og Iran, umframt at Hormuz-sundið stígvíst lat upp aftur, gjørdur, at oljuflutningurin kom í gongd aftur. Hetta hevði við sær eitt munandi fall í oljuprísinum, sum fór úr umleið 92 dollarum fyri tunnuna niður í umleið 71 dollarar. Lægri orkuprísir minkaðu um óttan fyri inflatió og styrktu aftur álitid á fíggarjarmarknaðinum.

Juni var tó merktur av størri varsemi. Fleiri íleggjarar valdu at taka vinning heim eftir sterku uppgöngdina fyrr í ársfjórðinginum, og serliga AI- og tøkneigir kom undir trýst. Samstundis sást ein greið sektorrotatió. Meðan tøkniyfyrítøkur framvegis hava verið ein týðandi drívmeði, fóru fleiri íleggjarar at flyta kapital yvir í geirar, sum higartil hava havt veikari vøkstur, eitt nú heilsu- og ídnaðargeirarnir.

Vísitalið fyri partabrøv, "MSCI World", vísti eitt avkast á 9% (USD) og 12% (EUR) higartil í 2026.



Lánsbrøv


Lánsbrævamarknaðurin var undir trýsti í øðrum ársfjórðingi. Hægri orkuprísir fyrr í vár øktu útlitini til inflatió og sendu marknaðarrenturnar upp.

Tjóðbankarnir hildu fram við einum varligum, men strongum peningapolitikki. Í juni hækkaði ECB leiðandi rentuna fyri fyrstu ferð síðani 2023. Samstundis hevði nýggi stjórin í amerikanska tjóðbankanum, Kevin Warsh, sín fyrsta tíðindafund. Hóast FED valdi at halda rentuni óbroyttari, legði hann dent á, at inflatióin framvegis hevur hægstu raðfesting, og at tjóðbankin er til reiðar at herða peningapolitikkin, um tað verður neyðugt.

Hetta er tað øvuta av tí, sum marknaðurin væntaði fyri bert nøkrum mánaðum síðani, tá roknað varð við, at miðbankarnir fóru at lækka renturnar. Leiðandi renturnar hjá FED og ECB eru nú ávikavist 3,75% og 2,25%.

Seinast í ársfjórðinginum lætti trýstið tó nakað. Fallandi oljuprísir og minkandi ótti fyri eini langdrignari orkukreppu minkaðu inflatióstrýstið og sostatt eisini tørvin á fleiri rentuhækkingum. Tó eru inflatióntølini framvegis omanfyri miðið hjá bæði FED og ECB, og tí er væntandi, at renturnar fara at halda seg á einum lutfalsliga høgum støði í eina tíð afturat.

Inflatiósgongdin í USA og Evru-londum



Útlit

Hóast geopolitisk óvissa framvegis er til staðar, eru útlitini fyri seinna hálvár yvirskipað framvegis jalg. At Hormuz-sundið lat upp aftur, og orkuprísir lækkaðu, hava bøtt inflatióntútlitini, og fyrítøkurnar halda fram at vísa góðan inntøkuvøkstur.

Kortini hava fleiri altjóða stovnar lækkað sínar búskaparframskrivingar. OECD væntar nú ein altjóða búskaparvøkstur á 2,8%, meðan IMF væntar 2,5%. Vøksturin verður framvegis roknaður at vera sterkari í USA enn í Evropa.

Marknaðirnir vænta, at renturnar nærkast toppinum, men tað er framvegis ov tíðliga at vænta rentulækkingar. Geopolitiska støðan, inflatióin og amerikanska miðvalið seinni í ár kunnu framvegis skapa størri sveiggj á figgjarmarknaðunum.


Grundarlagið undir partabrævamarknaðinum er framvegis sterkt við haldførum búskaparvøkstri, góðum rakstrarúrslitum hjá fyrirkunum og framhaldandi stórum iløgum í tækni og vitlíki.

Um marknaðirnir gerast óstöðugir í summar, er týðningarmikið ikki at leypa framav men halda fast við sína langtíðar iløguætlan.

Virðisbrævagoymslan hjá Betri Pensjón


Higartil í 2026 er virðið á partabrøvunum í goymsluni hjá Betri Pensjón samanlagt hækkað við 11,8%. Hyggja vit at apríl, mai og juni hvør sær, góvu hesir mánaðirnir ávikavist 6,8%, 6,0% og 1,6% í avkasti.

Avkast siðani ársbyrjan og fyri seinasta mánaðin



Lánsbrævaparturin í goymsluni er samanlagt hækkaður við 2,1% higartil í 2026. Apríl, mai og juni góvu ávikavist 0,7%, 1,1% og 0,6%.

Mánaðarlígu broytingarnar seinastu 12 mánaðirnar



Størsti parturin av partabrævagoymsluni er støðlaður í altjóða partabrøvum, og ein minni partur er í donskum partabrøvum. Størsti parturin av lánsbrøvunum hjá Betri Pensjón er støðlaður í donskum stats- og realkredittlánsbrøvum, meðan ein minni partur er støðlaður í virkislánsbrøvum og útlánum til føroyskar fyrirkur.

Fyrivarni

Endamálið við hesi marknaðarkunning er einans at geva eina frágreiðing um, hvussu gongst við virðisbrøvunum hjá Betri Pensjón og at kunna um hendingar, ið kunnu ávirka gongdina. Hóast frágreiðingin er gjørd við stórum nærlagni, skal henda ikki skiljast sum tilmæli frá Betri Pensjón – hvørki til at keypa, selja ella taka aðrar avgerðir út frá.

Hvat eru 100 krónur blivnar til?

